



हम अपने घर में नारायण को सुपरमैन बुलाते हैं। मैदान पर वह बांस है। बल्लेबाज, गेंदबाज, विकेटकीपर, फील्डर। वह सबकुछ है। वह इतना ऊर्जावान है। हम खुशकिस्मत हैं कि हमारे पास भारतीय और विदेशी बेहतरीन खिलाड़ी हैं।
- शाहरुख खान

केकेआर के मालिक, सुनील नारायण की प्रशंसा करते हुए।



आज का खिलाड़ी



शमार जोसेफ

टी-20 वर्ल्ड कप की होस्ट टीमों ने टूर्नामेंट के लिए अपनी-अपनी टीमों की घोषणा कर दी है। वेस्टइंडीज ने तेज गेंदबाज शमार जोसेफ को शामिल किया, रोवमन पॉवेल टीम की कप्तानी करेंगे, वहीं शाई होप को भी स्क्वाड में जगह दी गई। अमेरिका ने भी अपनी टीम का ऐलान कर दिया है। मोनांक

राष्ट्रपति उदयपुर, 4 मई, 2024 5

पटेल को कप्तानी सौंपी गई, वहीं भारत से अमेरिका जा बसे उन्मुक्त चंद को जगह नहीं मिली। हालांकि सभी टीमों में 25 मई तक अपने स्क्वाड में बदलाव कर सकती है। वर्ल्ड कप 2 जून से शुरू हो कर 29 जून तक चलेगा। शमार जोसेफ ने वेस्टइंडीज के लिए टी-20 डेब्यू नहीं किया है।

क्या आप जानते हैं? ... क्रिकेट के इतिहास में केवल चार टेस्ट सीरीज बिना हार-जीत के समाप्त हुईं जिनका प्रत्येक मैच ड्रॉ रहा, इनमें से दो सीरीज लगातार भारत और पाकिस्तान के बीच हुईं।

मुंबई प्लेऑफ की रेस से बाहर



कोलकाता ने वानखेड़े में 12 साल बाद हराया, वेंकटेश अस्वर की फिफ्टी

मुंबई, 3 मई। कोलकाता नाइट राइडर्स ने -2024 के 51वें मुकाबले में मुंबई इंडियंस को जीत के लिए 170 रन का टारगेट दिया है। वानखेड़े स्टेडियम में शुक्रवार को मुंबई ने टॉस जीतकर गेंदबाजी चुनी है। कोलकाता 19.5 ओवर में 169 रन पर ऑलआउट हो गई। जवाब में मुंबई ने 18.3 ओवर में 9 विकेट पर 144 रन बना लिए हैं। जेरालड कूट्जी और जसप्रीत बुमराह क्रोज पर हैं।

पीयूष चावला शून्य पर आउट हुए। उन्हें मिचेल स्टार्क ने सुनील नरेन के हाथों कैच कराया। उन्होंने टिम डेविड (24 रन) और ईशान किशन (13 रन) को भी आउट किया। सूर्यकुमार यादव 56 रन बनाकर आउट हुए। उन्हें आंद्रे रसेल ने विकेटकीपर फिल साॅल्ट के हाथों कैच कराया। उन्होंने हार्दिक पंड्या (एक रन) को भी आउट किया। सुनील नरेन ने नेहल वाघेरा (6 रन) और रोहित शर्मा (11 रन) को पवेलियन भेजा, जबकि वरुण चक्रवर्ती ने तिलक वर्मा और नमन धीर के विकेट लिए।

वेंकटेश अस्वर ने 52 बॉल पर 70 रन की अर्धशतकीय पारी खेली, जबकि मनीष पांडे ने 31 बॉल पर 42 रन बनाए। नुवान थुपारा और जसप्रीत बुमराह ने 3-3 विकेट झटके। हार्दिक पंड्या को 2 विकेट मिले। एक विकेट पीयूष चावला के हिस्से आया। आज यहां वानखेड़े स्टेडियम में मुंबई इंडियंस के कप्तान हार्दिक

पांड्या ने टॉस जीतकर पहले गेंदबाजी करने का फैसला किया। बल्लेबाजी करने उतरी कोलकाता की शुरुआत बेहद खराब रही और उसने पहले ही ओवर में सलामी बल्लेबाज फिल साॅल्ट (5) का विकेट गंवा दिया। उसके बाद तीसरे ओवर में अंगकृष रघुवंशी (13) रन बनाकर पवेलियन लौट गये।

कप्तान श्रेयस अस्वर (6), सुनील नारायण (8) और रिंकू सिंह (9) रन बनाकर बनाकर आउट हुये। एक समय कोलकाता ने 57 रन पर अपने नाम विकेट गंवा दिये थे। ऐसे समय में वेंकटेश अस्वर और मनीष पांडे ने पारी को संभाला। दोनों ने छठें विकेट लिये (83) रन जोड़े। मनीष पांडे ने 31 गेंदों में दो चौके और दो छक्के लगाते हुये (42) रन बनाये। आंद्रे रसल (7), रमनदीप सिंह (2), मिचेल स्टार्क (शून्य) पर आउट हुये।

वेंकटेश अस्वर ने शानदार खेल का मुजाहिरा करते हुए 52 गेंदों में छह चौके और तीन छक्के लगाते हुए (70) रनों की अर्धशतकीय पारी खेली और अपनी टीम को 169 रन के सम्मानजक स्कोर तक पहुंचाया। बुमराह ने 19वें ओवर की पांचवीं गेंद पर वेंकटेश को बोल्ड कर कोलकाता की पारी का अंत किया। मुंबई की ओर से नुवान थुपारा और जसप्रीत बुमराह ने तीन-तीन विकेट लिये। हार्दिक पांड्या को दो विकेट मिले। पीयूष चावला ने एक बल्लेबाज को आउट किया।

इंग्लैंड, बांग्लादेश, द. अफ्रीका में अगस्त, 2024 से जनवरी, 2025 के बीच टेस्ट खेलेगा पाकिस्तान

पाकिस्तान, 3 मई। पाकिस्तान अगस्त 2024 से जनवरी 2025 के बीच इंग्लैंड, बांग्लादेश और दक्षिण अफ्रीका के खिलाफ आईसीसी विश्व टेस्ट चैम्पियनशिप के तीसरे चक्र के तहत सात टेस्ट खेलेगा। पाकिस्तान में इंग्लैंड की टीम दो और बांग्लादेश तीन टेस्ट खेलेगी। इसके बाद पाकिस्तानी टीम दक्षिण अफ्रीका में तीन टी20, तीन वनडे और दो टेस्ट खेलेगी। पाकिस्तान ने अभी तक दक्षिण अफ्रीका और आस्ट्रेलिया में टेस्ट श्रृंखला नहीं जीती है। पाकिस्तान क्रिकेट बोर्ड ने शुक्रवार को बताया कि डुबान, संचुरियन और जोहानिसबर्ग में 10 से 14 दिसंबर के बीच टी20 मैच होंगे जबकि वनडे मैच 17 से 22 तक पार्ले, केपटाउन और जोहानिसबर्ग में खेले जायेंगे। टेस्ट मैच संचुरियन (26 से 30 दिसंबर) और केपटाउन (तीन से सात जनवरी) में खेले जायेंगे।

इंग्लैंड के युवा क्रिकेटर जोश बेकर की मौत

इंग्लैंड, 3 मई। इंग्लैंड के 20 वर्षीय क्रिकेटर जोश बेकर की मौत हो गई है। वॉसेंस्टरशायर काउंटी क्रिकेट क्लब ने इसकी आधिकारिक पुष्टि की, अपने स्टेटमेंट में उन्होंने कहा कि, जो बेकर के असाधारण निधन की घोषणा करते हुए दुखी हैं, जिनकी उम्र महज 20 वर्ष थी।

जोश बेकर 2021 में इस क्लब से जुड़े थे, अपनी काबिलियत के दम पर उन्होंने जल्द ही अपनी पहचान बना ली थी। जोश बेकर स्पिन गेंदबाज थे, वह काफी मिलनसार भी थे। क्लब ने अपने स्टेटमेंट में कहा कि उनकी गर्मजोशी, दयालुता और व्यावसायिकता उल्लेखनीय थी, जिससे उन्हें अपने परिवार का सच्चा श्रेय और हमारी टीम का एक



प्रिय सदस्य बना दिया। वॉसेंस्टरशायर के मुख्य कार्यकारी अधिकारी एशले जाइन्स ने अपना गहरा दुख साझा करते हुए कहा, जोश के निधन की खबर ने हम सभी को

दुखी कर दिया है। जो एक टीम के साथ से कहीं ज्यादा था। वह हमारे क्रिकेट परिवार का अविभाज्य अंग थे।

जोश को श्रद्धांजलि देने की योजना उनके परिवार के परामर्श से बनाई जाएगी। इस समय निजी रहेगी। क्लब, जोश के परिवार के साथ, गोपनीयता का सम्मान करने का अनुरोध करता है। इंग्लैंड क्रिकेट बोर्ड ने अपने स्टेटमेंट में कहा कि, जोश बेकर के निधन के बारे में जानकर बेहद दुखी है। ये विनाशकारी खबर है। हम जोश के परिवार और दोस्तों, उसे जानने और प्यार करने वाले सभी लोगों और वॉसेंस्टरशायर सीसीसी में सभी को इस दुख को सहने की शक्ति देने की प्रार्थना करते हैं।

गर्वनर्स गोल्फ कप टूर्नामेंट 7 जून से होगा शुरु

नैनीताल, 3 मई। गर्वनर्स गोल्फ क्लब की ओर से सरोवर नगरी नैनीताल में प्रति वर्ष आयोजित होने वाला गर्वनर्स गोल्फ कप टूर्नामेंट अगले महीने सात से नौ जून के मध्य आयोजित किया जायेगा। राजभवन से प्राप्त जानकारी के अनुसार गोल्फ क्लब की ओर से टूर्नामेंट के लिये आवश्यक तैयारियां शुरू कर दी गयी हैं। देश के विभिन्न हिस्सों से प्रतिभागियों के नाम आमंत्रित किये जा रहे हैं। इस टूर्नामेंट के तहत विभिन्न प्रतियोगिताएं आयोजित की जायेंगी। इसके अलावा गर्वनर्स कप इंटर स्कूल गोल्फ टूर्नामेंट 12 मई को आयोजित किया जायेगा। इस टूर्नामेंट में विभिन्न स्कूलों के छात्र छात्राएं प्रतिभाग करेंगी।

लेहेका ने मेदवेदेव को हराकर मेड्रिड ओपन के सेमीफाइनल में बनाई जगह

नई दिल्ली, 3 मई। दानिल मेदवेदेव के एक सेट (4-6) से पिछड़ने के बाद चोट के कारण नाम वापस लेने से ज़िरी लेहेका ने मैड्रिड ओपन में अपने पहले एटीपी मास्टर्स 1000 सेमीफाइनल में जगह बनाई। दुनिया के 31वें नंबर के चेक खिलाड़ी ने पूरे राउंड में आश्चर्यजनक प्रदर्शन करते हुए अब मास्टर्स 1000 इवेंट में अपना सर्वश्रेष्ठ परिणाम और दौर पर अपना छठा सेमीफाइनल हासिल किया। दाहिने कशेरुका की समस्या के कारण मोंटे-कार्लो और बार्सिलोना से हटने के बाद लेहेका क्ले रिंक्स का अपना पहला टूर्नामेंट खेल रहे थे। पहला सेट बिजली की गति से आगे बढ़ रहा था, पहले 15 मिनट में केवल 5 गेम पूरे हुए और रिटर्न पर केवल तीन अंक जीते। हालांकि, सर्विस की लडाईं जल्द ही मेटिडकल टाइम-आउट से बाधित हो गई, जिसका अनुरोध मेदवेदेव ने तब किया जब वह 3-2 से आगे थे। लॉकर रूम से लौटने के बाद, मेदवेदेव असह्य दिखे और उन्होंने लेहेका को रोकने की कोशिश की, लेकिन किसी तरह गेम को 4-0-3-0 तक ले जाने में सफल रहे। हालांकि, दर्द स्पष्ट रूप से दूर नहीं हो रहा था और उनकी अपनी सर्विस पर दो अप्रत्याशित जुरियों ने उनके प्रतिद्वंद्वी को दो ब्रेक वाइंट दिए। मैड्रिड ओपन की रिपोर्ट के अनुसार, ज़िरी ने अपने अवसर का लाभ उठाया।

भारत दौरे पर आएगी दक्षिण अफ्रीका टीम भारतीय महिला टीम खेलेगी टेस्ट, वनडे और टी-20 सीरीज

नई दिल्ली, 3 मई। भारत जून और जुलाई में एक टेस्ट, तीन एकदिवसीय और तीन टी20 अंतरराष्ट्रीय मैचों के लिए दक्षिण अफ्रीका महिला टीम की मेजबानी करेगा। कर्नाटक राज्य क्रिकेट संघ के एक अधिकारी ने बताया कि वनडे और टी20 मैच बेंगलुरु में खेले जाएंगे, जबकि टेस्ट मैच चेन्नई में खेला जाएगा। वनडे मैच 16 जून से एम चिन्बरम स्टेडियम में होंगे, जबकि एकमात्र टेस्ट 28 जून से एमए चिन्बरम स्टेडियम में शुरू होगा। इसके बाद टीमों पांच, सात और नौ जुलाई को टी20 अंतरराष्ट्रीय श्रृंखला के लिए बेंगलुरु लौटेंगी। इस टी20 अंतरराष्ट्रीय श्रृंखला की अहमियत इसलिए भी ज्यादा है क्योंकि सिन्बर-अक्टूबर में बांग्लादेश में महिला टी20 विश्व कप खेला जायेगा। सफेद गेंद प्रारूप की श्रृंखला मूल रूप से पिछले साल के आखिर में खेली जानी थी और यह आईसीसी भविष्य दौरा कार्यक्रम का हिस्सा थे, लेकिन पिछले साल अक्टूबर और नवंबर के बीच भारत में आयोजित 50 ओवर की आईसीसी पुरुष विश्व कप के कारण उन्हें आगे बढ़ाना पड़ा। सीमित ओवरों की श्रृंखला में अब एक टेस्ट मैच को भी शामिल कर लिया है। भारतीय क्रिकेट बोर्ड और क्रिकेट दक्षिण अफ्रीका पारंपरिक प्रारूप में महिला क्रिकेट को और अधिक प्रोत्साहन देने चाहता है। गौरतलब है कि भारत ने पिछले साल दिसंबर में मुंबई में इंग्लैंड और ऑस्ट्रेलिया के खिलाफ एक-एक टेस्ट खेला था।

आईपीएल में रोहित शर्मा से लगता था डर : गौतम गंभीर

मुंबई, 3 मई। मुंबई इंडियंस और कोलकाता नाइट राइडर्स मैच से पहले गौतम गंभीर ने रोहित शर्मा को लेकर चौकाने वाला खुलासा किया है। गौतम के मुताबिक अपने पूरे आईपीएल करियर में सिर्फ रोहित शर्मा को बल्लेबाज थे, जिसने उन्हें स्लीपलेस नाइट्स दी हैं। गौतम के मुताबिक जब भी रोहित की टीम के खिलाफ उनका मैच होता था उनकी रातों की नींद हराम हो जाती थी। वह रात-रात भर सो नहीं पाते हैं।

दरअसल, स्टार स्पोर्ट्स से बातचीत करते हुए गौतम गंभीर ने खुलासा किया है। इस दौरान उन्होंने कहा कि रोहित को बतौर बल्लेबाज रोकने के लिए वह किस तरह से प्लान्स बनाया करते थे, इस बारे में भी उन्होंने बताया है। गौतम गंभीर आगे कहा कि सर्फ वही एक बल्लेबाज है, जिससे बतौर आईपीएल कप्तान में डरता था। गंभीर के मुताबिक वह क्रिस गेल, एबी डिविलियर्स या किसी अन्य बल्लेबाज से कभी नहीं डरते थे। उन्होंने बताया कि रोहित के लिए प्लान था, बी और कभी-कभी तो प्लान सी तक बनाया करता था। इसके पीछे जगह थी। मुझे पता था कि रोहित एक बार मैदान में उतर गया तो उसे कोई भी कंट्रोल नहीं कर सकता। केकेआर के पूर्व कप्तान ने बताया कि कई बार ऐसा हुआ कि मैंने विजुअल्स देखे और मुझे लगा



कि प्लान एक सही है। लेकिन जब बात रोहित शर्मा की आती थी तो मुझे लगता था कि अगर इस प्लान से बात नहीं बनी तो फिर क्या करना होगा। अगर दूसरे प्लान ने भी काम नहीं किया तो मेरे पास और क्या बैकअप है।

इतना ही नहीं, रोहित के सामने कौन-कौन से गेंदबाज होंगे, इसके लिए भी गौतम ने बताया कि वह लगातार ये सोचते रहते थे कि अगर सुनील ने अपने चार ओवर की गेंदबाजी कर ली है तो अगले 16 ओवर कौन गेंद

मोहन बागान और मुंबई सिटी के बीच फाइनल में होगी जोरदार टक्कर

नई दिल्ली, 3 मई। इंडियन सुपर लीग 2024 का फाइनल मुकाबला मोहन बागान सुपर जाइंट और मुंबई सिटी एफसी के बीच 4 मई (शनिवार) को शाम 7.30 बजे से खेला जाएगा। फाइनल मैच कोलकाता के साल्ट लेक स्टेडियम (विवेकानन्द युवा भारतीय क्रीडांगन) में खेला जाएगा, जो मोहन बागान का होम ग्राउंड है। इस मैच में दोनों टीमों जीत के इरादे से उत्तरेंगी मोहन बागान ने सेमीफाइनल में ओडिशा एफसी को धूल चटाई थी तो वहीं, मुंबई सिटी ने सेमीफाइनल में एफसी गोवा का हराकर फाइनल में प्रवेश किया था। अब ये फाइनल मैच फुलबॉल के सबसे मजेदार मैचों में से एक होने वाला है। क्योंकि मोहन बागान ने अपना सफर नंबर 1 पर तो वहीं, मुंबई ने अपना सफर नंबर 2 पर खत्म किया है। ये दोनों ही टॉप की मजबूत टीमों हैं जो फाइनल में एक दूसरे को कांटे की टक्कर देते हुईं नजर आएंगी। इस फाइनल मैच से पहले मुंबई बड़ा झटका लगा है। उसके दो सबसे अहम फुटबॉलर इस मैच में हिस्सा नहीं ले पाएंगे। क्योंकि उन्हें पिछले मैच में काई दिया गया था, इसके चलते अब योगेश वैन नीफ और परेरा डियाज, इसके मैच में नहीं खेले पाएंगे। इन दोनों खिलाड़ियों ने सेमीफाइनल में मुंबई के लिए अच्छा प्रदर्शन किया था। ऐसे में मोहन बागान की टीम मुंबई एफसी को इस कमजोरी का फायदा उठाना चाहेगा।

श्रेयस अस्वर सकारात्मक सोच के साथ चुनौतियों का करते हैं सामना : अभिषेक नायर

मुम्बई, 3 मई। कोलकाता नाइट राइडर्स (केकेआर) के सहायक कोच अभिषेक नायर कहा कि श्रेयस अस्वर अपने सामने आने वाली चुनौतियों का सकारात्मक सोच के साथ सामना करते हैं। अभिषेक नायर ने कहा, वह उन लोगों में से है जो मानसिक तौर पर काफी मजबूत हैं। उनके अंदर किसी चीज के लिए शिकायत करने की आदत नहीं है। कुछ चीजें उनके नियंत्रण में नहीं हैं लेकिन फिटनेस एक ऐसी चीज है



जिसे नियंत्रित करना उनके बस में है। हमारे मेडिकल स्टाफ ने उनके ऊपर काफी मेहनत की है। रिजेक्ट होने के बावजूद उनकी सोच काफी सकारात्मक है और उनका ध्यान वापसी करने पर है। उन्होंने कहा, भले ही वह आईपीएल खेल रहे हों या भारत के लिए वह हमेशा रन बनाते की ही सोचते हैं। ऐसा नहीं

हरियाणा और बंगाल ने अपने-अपने मैचों में जीत दर्ज की

रांची, 3 मई। राष्ट्रीय महिला हॉकी लीग 2024-2025 के पहले चरण के चौथे दिन शुक्रवार को मारांग गोमक जयपाल सिंह एस्ट्रेटफ हॉकी स्टेडियम में हरियाणा और बंगाल ने अपने-अपने मैचों में जीत दर्ज की। आज यहां दिन के शुरुआती मुकाबले में हरियाणा ने मिजोरम को 2-1 से हराकर लगातार दूसरी जीत हासिल की। हरियाणा की कप्तान नीलम ने दूसरे क्वार्टर के आखिर में 28वें मिनट में पेनल्टी कॉर्नर को गोल में बदल कर अपनी टीम को बढ़त दिलाई। हालांकि, तीसरे क्वार्टर के आखिर में हरियाणा की पिंकी ने 43वें मिनट में निर्णायक मैदानी गोल कर स्कोर 2-1 अपनी टीम को विजयी बढ़त के साथ जीत दिला दी।

भारत से छिन गया नंबर 1 टेस्ट टीम का ताज, ऑस्ट्रेलियाई टीम टॉप पर

नई दिल्ली, 3 मई। अंतर्राष्ट्रीय क्रिकेट परिषद यानी आईसीसी ने शुक्रवार को तीनों फॉर्मेट रैंकिंग जारी की। जिसमें भारतीय टीम ने टेस्ट का ताज यानी नंबर 1 स्थान गंवा दिया। भारतीय टीम को वर्ल्ड टेस्ट चैम्पियनशिप 2021-23 के फाइनल में शिकस्त देने वाली ऑस्ट्रेलियाई टीम नंबर 1 पर काबिज हो गई है। जबकि भारत दूसरे नंबर पर फिसल गया है। टेस्ट रैंकिंग में इन दोनों टीमों के पायदान में बदलाव हुआ जबकि चौथे से 9वें स्थान पर विराजित टीमों की स्थिति स्थिर है। जैसा कि हम जानते हैं कि भारत को डब्ल्यूटीसी 2023 फाइनल में ऑस्ट्रेलिया के हाथों 209 रन की शिकस्त झेलनी पड़ी थी। इस

जीत से ऑस्ट्रेलिया को अपनी रेटिंग सुधारने का मौका मिला है। वो 124 अंक के साथ नंबर -1 पर पहुंची है। जबकि भारत 120 अंक के साथ दूसरे स्थान पर है। इंग्लैंड तीसरे स्थान पर है। वहीं भारतीय टीम को भले ही टेस्ट टीम रैंकिंग में टॉप स्थान गंवाना पड़ा हो, लेकिन सीमित ओवर क्रिकेट में उसका दबदबा बरकरार है। भारतीय टीम वनडे और टी20 इंटरनेशनल टीम रैंकिंग दोनों में शीर्ष स्थान पर काबिज है। भारत के वनडे में 122 रेटिंग है। वह ऑस्ट्रेलिया (116) से 6 अंक आगे है। दक्षिण अफ्रीका (112) तीसरे, पाकिस्तान (106) चौथे और न्यूजीलैंड (101) टॉप-5 की लिस्ट को पूरा करते हैं।

प्लेऑफ की उम्मीदें कायम रखने के लिए आरसीबी और गुजरात के बीच करो या मरो मुकाबला आज

बेंगलुरु, 3 मई। समीकरणों के आधार पर अभी भी प्लेऑफ की दौड़ से बाहर नहीं हुई रॉयल चैलेंजर्स बेंगलुरु और गुजरात टाइटंस को अपनी थोड़ी बहुत उम्मीदें भी कायम रखने के लिये शनिवार को इंडियन प्रीमियर लीग के मैच में हर हालत में जीत दर्ज करनी होगी। रॉयल चैलेंजर्स बेंगलुरु दस मैचों में छह अंक लेकर तालिका में सबसे नीचे है जबकि टाइटंस दस मैचों में आठ अंक लेकर आठवें स्थान पर है।

चेन्नई सुपर किंग्स और दिल्ली कैपिटल्स (10 अंक) की पिछले मैच में हार के बाद इन दोनों टीमों की उम्मीदें बंधी हैं। दोनों को बखूबी पता है कि दूसरी टीमों के नतीजों पर निर्भर रहने की बजाय खुद अपने अभियान को ढर्रे पर लाना होगा। अपने मैदान पर खेल रही आरसीबी के लिये विराट कोहली शानदार फॉर्म में हैं जो इस सत्र में 500 रन पार करने वाले पहले बल्लेबाज बने। आरसीबी को उनसे इसी तरह के प्रदर्शन की उम्मीद होगी। गेंदबाजों ने हालांकि मेजबान को निराश किया है। मोहम्मद सिराज, यश दशाल, कर्ण शर्मा और स्वप्निल सिंह कोई भी प्रभावित

नहीं कर सका है। बल्लेबाजों की ऐशागाह चिन्नास्वामी स्टेडियम की पिच पर उन्हें गुजरात के बल्लेबाजों पर अंकुश लगाना होगा हालांकि अभी तक वे एक इकाई के रूप में अच्छा नहीं खेल सके हैं। इसी वजह से दिल्ली कैपिटल्स और आरसीबी ने पिछले दो मैचों में उसे हराया है। शुभमन गिल और बी साई सुदर्शन ने मिलकर गुजरात के लिये 700 से अधिक रन बनाये हैं। रिधिमान साहा, डेविड मिलर, राहुल तेवतिया, विजय शंकर और शाहरुख खान 200 रन के आसपास भी नहीं पहुंच सके हैं।

गेंदबाजी में स्टार स्पिनर राशिद खान समेत कोई भी अपनी ख्याति के अनुरूप प्रदर्शन नहीं कर सका है। राशिद ने दस मैचों में आठ की इकॉनॉमी रेट से आठ विकेट लिये हैं। पिछले साल उन्होंने 8.24 की इकॉनॉमी रेट से 27 विकेट लिये थे। तेज सत्र में 500 रन पार करने वाले पहले बल्लेबाज बने। आरसीबी को उनसे इसी तरह के प्रदर्शन की उम्मीद होगी। गेंदबाजों ने हालांकि मेजबान को निराश किया है। मोहम्मद सिराज, यश दशाल, कर्ण शर्मा और स्वप्निल सिंह कोई भी प्रभावित

धोनी ने पर्सनल बॉडीगार्ड का जन्मदिन मनाया

चेन्नई, 3 मई। चेन्नई सुपर किंग्स के पूर्व कप्तान एमएस धोनी अक्सर किसी न किसी कारण चर्चा में रहते हैं। बेशुमार फैन फॉलोइंग वाले धोनी कई बार कुछ ना कुछ करके अपने फैंस का दिल जीत ही लेते हैं। मौजूदा आईपीएल सीजन में हर कोई उन्हें टाउंड पर छक्के लगाते हुए देखना चाहता है, सीएसके जीते या हारे लेकिन अगर धोनी मैदान पर आएँ और उन्होंने लंबे लंबे शॉट खेले तो फैंस का दिन बन जाता है। वहीं गुरुवार बीती रात उन्होंने अपने पर्सनल बॉडीगार्ड आसिफ का जन्मदिन सेलिब्रेट किया उनके साथ केक भी काटा। जिसका वीडियो सोशल मीडिया पर वायरल हो रहा है। वीडियो में देखा जा सकता है कि धोनी ने अपने पर्सनल बॉडीगार्ड के लिए जन्मदिन केके मंगवाया और उन्हें बुलाकर अपने पास बिठाया। इसके बाद उन्होंने केक काटने को कहा और वहां मौजूद सभी लोगों से कहते हैं कि अब गाना गाओ, जिसके बाद हैप्पी बर्थडे से केमरा गुंजने लगता है।

डॉ. मल्लिका नड्डा एशिया प्रशांत सलाहकार परिषद की अध्यक्ष

नई दिल्ली, 3 मई। डॉ. मल्लिका नड्डा को स्पेशल एशिया प्रशांत सलाहकार परिषद (एपीएसी) का अध्यक्ष नियुक्त किया गया है। डॉ. डू 2021 से स्पेशल ओलंपिक भारत की अध्यक्ष के रूप में कार्यरत हैं। वे सामाजिक जिम्मेदारी की गहरी समझ रखने वाली अठाणी सामाजिक कार्यकर्ताओं में से एक हैं। डॉ. नड्डा एशिया प्रशांत क्षेत्र में एसओ भारत की अध्यक्ष के रूप में कार्यरत हैं। डॉ. मल्लिका नड्डा ने कहा, मैं एशिया प्रशांत सलाहकार परिषद के सदस्यों का मुझ पर भरोसा जताने के लिए आभारी हूँ। एसओ



मल्लिका नड्डा हिमाचल प्रदेश विश्वविद्यालय (शिमला) से जुड़ी हुई हैं। एपीएसी की अध्यक्ष के रूप में, डॉ. नड्डा 34 देशों में फैले पूरे स्पेशल ओलंपिक एशिया प्रशांत क्षेत्र के एक सुसंगत आवाज बनंगी। डॉ. नड्डा एशिया प्रशांत क्षेत्र में एसओ भारत के प्रतिनिधि के रूप में काम करेंगी, जहां स्पेशल ओलंपिक भारत को स्थायी सीट प्राप्त है। उनका कार्यकाल तीन साल (1 मई 2024 से 31 मार्च 2027 तक) का होगा। डॉ. मल्लिका नड्डा ने कहा, मैं एशिया प्रशांत सलाहकार परिषद के सदस्यों का मुझ पर भरोसा जताने के लिए आभारी हूँ। एसओ